

A Nai vakaraitaki ni vakalevulevui koya

❖ Lusefa

- Kevaka eda veivosakitaka na dokadoka, me da veivosakitaki koya ka curu taumada mai vua na I tovo qo: Lusefa. E sega ni vakacegu rawa o koya ena I tutu sa lesi vua, ka vinakata me kalawaci koya ka cecere vua. Ena toso ni gauna, sa vinakata o koya me vakacerecerei ka kocova kina na nona I dabedabe ni veiliutaki na Kalou (Aisea 14:12-14).
- E sa “vakadewataki sobu” mai ki vei keda na yalo oqo ni cakava ga na ka e dodonu vei keda, me da taukena na ka eda vinakata, me da taukena e so na I tutu ka kauta mai vei keda na rogo kei na I yau. Oya na ka e solia tiko vei keda ko vuravura! (1 Joni 2:16).
- E sega ni dokadoka na gagadre kecega. Na lomavakacegu e soli ki vua e dua na gone ena rawa ka, se sotavi na I naki e sega ni rawa ni na vakatokai me gagadre ca.
- Na ka bibi me nanumi sai koya na ka eda taukena, kilaka vakacacakaka, rawa ka era sega ni vakatautaki kina na veka vakamareqeti. Na dokadoka e okati kina na noda sega ni vagolea vua na Kalou vakavinavinaka ena vuku ni ka sa cakava tiko ena noda bula.

❖ Na tisaipeli nei Jisu

- Sa oti e tilu na yabaki vata kei Jisu. E se qai vuya oti ga na yavadra ka tukuna vei ira baleta na dave ni nona dra ena vukudra. Ia ni ra sa kana tiko, e duatani na nodra I ulutaga ni veitalanoa: ko cei ena cavu me levu duadua? (Luke 22:24).
- Era vakalevulevui ira ka nanuma ni ra cecere ena nodra I tutu. Era sega ni kila na bibi ni veika era veivosakitaka. Era biliraka tani na Kalou mai na lomadra ena nodra dokadoka.
- E vosa ko Jisu: “koi au ka’u sa tiko vata kei kemudou me vaka e dua sa dauniveiqaravi” (Luke 22:27). E tukuna tiko, ke o via levu vaka na nomu Turaga, qaravi ira na tamata.
- Na noda vakalevulevui keda e tukuna vei keda ni dodonu me ra qaravi keda o ira na tamata (eda vinaka cake mai vei ira). Eda gadreva na loloma ni Kalou me rawa ni da dauveiqaravi yalomalumalumu.

B Vakaraitaki ni yalomalumalumu

❖ Daukumuni vakacavacava

- A tukuna vua na Kalou e dua na Farisi na ka vinaka e cakava kei na ka edodonu me cakava vua o Lomalagi. O Jisu e kaya, ni “masu vaki koya ga,” ka sega ni masu vua na Kalou (Luke 18:11-12). Ai vakaraitaki vinaka ni vakalevulevui koya.
- A daukumuna na I vakacavacava e kere veivuke vua na Kalou, baleta ni tamata I valavala ca (Luke 18:13).Ena nona vakayalomalumulumutaki koya e mata ni Kalou, sa “lako sobu ki na nona vale ka sa vakadonui” “ni na vakamalumulumutaki ko koya sa vakalevulevui koya,....” (Luke 18:14).
- A yalomalumalumu dina e tekivu nida ciqoma nida I valavalaca ka kerea na veivuke nei Karisito. Tarava mai...
 - (1) Eda na sega ni rai beca e dua na wekada (Fpai. 2:3)
 - (2) Sega ni qara me vakalevulevui e matadra na lewe vuqa (Luke. 14:7-11)
 - (3) Eda na dokai keda ko ira na tani (Vakaibalebale 27:2)
 - (4) Sa na qai noda na loloma ni Kalou (Jemesa 4:6)
 - (5) Eda sa qai rawata me lomani ira na wekada (1 Pita 4:10)

❖ Mosese

- O Mosese e vakarautaki me Fero e Ijipita. E vakavulici ena vuku kecega na vaka Ijipita ka kaukauwa ena vosa kei na caka-caka. (Caka 7:22). E digitaka me biuta kecega vakatikitiki oqo ni sa ya baki 40 ka tomani ira na wekana (Ipe. 11:24-25).
- Sa yaco me dauniveisereki. Na ligana kaukauwa ena sereki ira na wekana! Oqo e dua na cala levu. Na Kalou e sega ni rawa ni vakayagataki koya ena nona dokadoka.
- Na 40 tale na yabaki kei na Kalou ena vanua liwa sa vakayacori koya me yalomalumalumu (TLekutu. 12:3). Sa qai rawa ni vakayagtaki koya na Kalou me tala ma mateca; takosova na waitui; ciqoma na I Vunau e 10; veivosaki kei na Kalou; samuta na vatu... Rawata me ciqoma na kena I tohogi ena vuku ni nona vakalevulevui koya, taura na I sau ni veika e vakayacora (lekutu. 20:10-12).
- Na I vakaraitaki kei Mosese e tukuna vei keda ni yalomalumalumu e sega ni ka e yaco ga vakasauri, me da kerea vua na Kalou ena veisiga.

❖ Jisu nai vakaraitaki usasivi

- E sega ni dua vuravura e se bau taukena—se me na taukena rawa—na lagilagi nei Jisu ni bera na nona mai liatamata. Ia e biuta na veika kece ena vuku ni nona loloma ki vei keda. Na nona sotava na beci, sa rawa me noda veika kece eda taukena, na veika eda rawata. E sega na ka meda na vakatauvatana rawa kei na ka oqo.
- O Jisu e biuti lomalagi, me mate ena vuku ni kawatamata ena vakanuinui ni da na vulica rawa na nona cakacaka vakayalololoma ka ciqoma na nona veisureti me da veiwekani kei Koya (Fpai. 2:5-8).Sai koya ga na I vakaraitaki uasivi duadua ni yalomalumalumu.
- “Me tiko ena lomamudou na yalo oqo ka tiko talega vei Karisito Jisu.” (Fpai. 2:5).
- O Koya na I vakaraitaki, “Me kakua *ni caka* e dua na ka e na veileti se na veidokadokai walega; mo dou yalo - malumalumu ka dui vakasama ni sa uasivi cake vua ko koya kadua. Mo dou kakua ni nanuma na nomudou ka ga koi kemudou yadua, ia mo dou dui nanuma talega na nodra ka na tamata tani.” (Fpai. 2:3-4).